

25 ta' April, 1955

Imhallfin :

Is-S.T.O. Sir L. A. Camilleri, Kt., LL.D., *President*;
 Onor. Dr. A. J. Montanaro Gauci, C.B.E., LL.D.;
 Chev. Onor. Dr. W. Harding, B.Litt., LL.D.

Angelo Buhagiar *versus* Salvatore Buhagiar et.

**Lokazzjoni — Kompropjeta — Annullament —
 Zgumbrament — Preferenza — "Alternative
 Accomodation" — Art. 1616, 1617, 1680, u
 1681 tal-Kap. 23**

Il-kiri li jir minn wiehed mill-kompossessuri tal-kawża mingħajr awtorizzazzjoni b'sentenza tal-Qorti kompetenti, jew mingħajr il-kunsens ta' xi wiehed mill-kompossessuri l-oħrajn, jista', fuq talba ta' dan il-kompossessor l-ieħor, jiġi annullat, kemm-il darba din it-talba ssir fi żmien waħrejn minn dak inhar li dan il-kompossessor l-ieħor ikun sar jaf b'dak il-kiri.

B'le jigi akkordat dan l-annullament, mhux mehtieg li min jitolbu jkollu kawża ġusta b'le jitolbu; imma, iadarba l-lokazzjoni tkun saret mhux bil-kunsens ta' kulhadd, jew mhux b'sentenza tal-Qorti, allura l-lokazzjoni hi suġġetta għall-annullament, kemm jew ma hemmx ġusta kawża. Il-konsiderazzjoni tal-ġusta kawża tidhol biss meta xi wiehed mill-kompossessuri jitlob b'le tazzjoni li l-Qorti taqti l-awtorizzazzjoni għall-kiri tal-kawża; billi l-Qorti, b'le taqti dik l-awtorizzazzjoni, trid tara li l-kawża hi tajba b'le tiukera u illi l-kiri propost hu ta' ġid, u mbagħad trid tara jekk xi wiehed mill-kompossessuri għandur xi raġuni tajba b'le jopponi dak il-kiri; imma l-kompossessor li ma jottjenix il-kunsens ta' kull wiehed mill-kompossessuri l-oħra, ma jistax jaqbad u jlehu l-kawża f'idejh, jaqti l-fond in lokazzjoni malgrado d-dissens ta' xi wiehed mill-kompossessuri l-oħrajn, u mbagħad iħalli lil dan il-kompossessor l-ieħor jaġixxi, u mbagħad jipprova li dan il-kompossessor l-ieħor ma kellux raġuni tajba b'le jopponi ruħu għal dik il-lokazzjoni.

Dan l-annullament huwa operattiv onkorkè l-lokazzjoni li taqtiha jin-talub l-annullament tkun saret furur xi wiehed mill-kompossessuri;

ghax il-liġi ma tagħmel ebda distinzjoni bejn barranin u kompossessuri bhala inkwilini tal-fond.

Id-dritt tal-kompossessur li jiġi preferit fil-lokazzjoni tal-kaġa komuni huwa personali; u ma jistax jiġi minnu eżerċitat hlief għalih innifsu.

Kompossessur wieħed jista' waħdu jitlob li-żgumbrament tal-persuna li lilha jkun gie mikri l-fond, jekk it-talba ssir fil-kontestazzjoni anki tal-kompossessuri l-oħrajn.

Jekk imbagħad dak il-kompossessur li joġizzri għall-annullament tal-lokazzjoni jkun irid ukoll jassumi l-lokazzjoni huwa stess, allura, jekk il-lokazzjoni jkun iridha kompossessur ieħor, ikun il-każ ta' karkors li għalih tipprovi l-istess liġi; imma jekk il-lokazzjoni jkun iridha barrani, il-kompossessur għandu jirbaħ, għax għandu l-preferenza taħt l-istess kundizzjonijiet offeriti mill-barrani.

Ma dritt ta' preferenza mhux sospiż mill-Liġi tal-Kera; għax din il-liġi tissospendi l-preferenza tas-sid fil-każ ta' rilokazzjoni tal-fond, u mhux fil-każ ta' kiri qdid; u barra minn dan, id-dritt tal-preferenza hu sospiż fil-konfront tal-kerrej, u mhux ta' min ikun jokkaza l-fond mingħajr titolu.

Il-kompossessur jista' jitlob fl-istess kawża taht l-annullament tal-lokazzjoni magħmula mingħajr l-konsens tiegħu kemm ukoll l-assenjazzjoni tal-lokazzjoni minnu innifsu. U mhux il-każ li tiġi offerta "alternative accommodation" lill-persuna li, li jfett ta' dan l-annullament, issib ruħha kostretta li ttejjembu mill-fond.

Il-Qorti: — Rar re-ċitazzjoni quddiem il-Prim'Awla tal-Qorti Civili tal-Maestrà Tagħha r-Regina, li bih l-attur, wara li ppremetta illi l-attur u l-konvenuti ahwa Buhagiar, skond testament tal-ġenitur tagħhom Giuseppe u Veneranda Buhagiar l-attur u l-konvenuti ahwa Nutar Giovanni Chetcuti tal-15 ta' Lulju, 1938, (dok. A), għandhom l-użufrutt konguntiv tal-fond numru 10, Constitution Street, Mosta, li l-konvenuti ahwa Buhagiar u Nicola Caruana, dan bhala kap tal-komunjoni ma' martu, krew lill-konvenuti Giovanni u Guza miżżewġin Schembri, ad insaputa ta' l-attur, li għandv bżonn u jrid dak il-fond, li għalih għandu preferenza, għall-abitazzjoni tiegħu; talab (1) li tiġi minn dina l-Qorti annullata l-lokazzjoni tal-fond numru 10, Constitution Street, Mosta, magħmula mill-konvenuti Buhagiar u Caruana, lill-konvenuti Schembri (dok. B),

skond id-dispożizzjoni ta' l-art. 1616 tal-Kodiċi Ċivili u kull dispożizzjoni oħra applikabili għall-każ; u (2) li l-konvenuti miżżewġin Schembri jiġu kundannati jiżgumbraw il-fond numru 10, Constitution Street, Mosta, fi żmien qasir u perentorju, u jikkonsenjaw iċ-ċwieviet lill-attur, li għala wiehej mill-kompossessuri tal-fond jikkompetilu d-dritt tal-preferenza skond il-liġi fil-lokazzjoni tal-fond fuq indikat; bl-ispejjeż, inklużi dawk ta' l-ittri uffiċjali tas-27 ta' Awissu u tat-2 ta' Diċembru, 1954, kontra l-konvenuti. (Salva kull azzjoni oħra kompetenti lill-attur kontra l-konvenuti skond il-liġi;

Rat in-nota ta' l-eċċezzjonijiet tal-konvenuti Giovanni u Guża miżżewġin Schembri, li biha ssottomettew illi (fol. 17) huma krew minghand il-konvenuti l-oħra, li jirrappreżentaw il-maġġoranza tal-proprjetarji, u għalhekk għandu jiġi applikat l-art. 531 tal-Kodiċi Ċivili; illi l-attur għandu żewġ flats battala fejn jista' jmur jogħod, u l-eċċipjenti ilhom miżżewġin iżjed minn erbatax-il xahar, u ma għandhomx "alternative accomodation"; illi d-dritt ta' preferenza jissupponi lokazzjoni valida, u li l-attur irid jannulla dik il-lokazzjoni; għalhekk it-tieni talba hija barra minn lokha; illi għalhekk, jew l-attur għandu jirrinunzja għat-talba ta' l-annullament jew jinsisti fuqha, jekk għandu dritt, u jitlaq id-domanda bażata fuq il-preferenza. (Salvi eċċezzjonijiet oħra;

Rat in-nota ta' l-eċċezzjonijiet tal-konvenuti Ignazio Salvatore u Gio. Maria Buhagiar, li biha ssottomettew illi (fol. 19) huma tlieta mill-hames proprjetarji in-komune tal-fond imsemmi fiċ-ċittazzjoni, u flimkien ma' Carmelo Caruana krew lill-eċċipjenti Salvatore il-fond bil-kera li jiġi fissat mill-Board, sabiex jista' jdalihal lill-bintu Guża Schembri u żewġha, li ma kellhomx dar; li għalhekk l-eċċipjenti Salvatore Buhagiar għala komproprjetarju u inkwint jibab kwalunkwe preferenza li jista' jippretendi l-attur;

Rat in-nota ta' l-eċċezzjonijiet tal-konvenuti Carmela u Nicola miżżewġin Caruana, li biha rilewaw illi (fol. 36) l-eċċipjenti aċċettat għar-rigward tal-parti tagħha tal-fond li tiġi okkupata minn Salvatore Buhagiar, illi huwa wkoll komproprjetarju. (Salvi eċċezzjonijiet oħra;

(Rati-s-sentenza ta' dik il-Qorti tad-29 ta' Jannar, 1955,

li biha rreepingiet it-talbiet ta' l-attur, bl-ispejjeż; wara li kkunsidrat;

Illi l-attur qiegħed jibbaża l-istanza tiegħu fuq id-dritt tal-preferenza fil-lokazzjoni tal-fond deskritt fiċ-ċittazzjoni, magħmula mill-konvenuti Buhagiar u Caruana, hutu, peress li għandu l-użufrutt konguntiv magħhom ta' l-istess fond;

Illi ma jidherx kontestat, u del resto jirriżulta, dan l-użufrutt mit-testment "unica charta" ta' Giuseppe u Veneranda ġa miżżewġin Buhagiar, li kopja tiegħu tinsab esibita fol. 4 tal-proċess;

Illi, skond l-art. 1680 (Kod. Civ.), "jekk tnejn minn nies jew iżjed ikollhom flimkien il-pussess ta' haġa, kull wieħed minnhom għandu jedd ta' preferenza fuq kull persuna barranija għall-kiri ta' dik il-haġa taħt l-istess kondizzjonijiet li joffru l-oħrajn". Il-ġiġi ma tirrikjedix li l-kompossessuri jkunu proprjetarji tal-haġa; huwa indifferenti l-mod kif huma jippossjedu; u għalhekk l-imsemmija dispożizzjoni għandha tiftihem f'sens lat li tikkomprenedi anki l-koenfitewti, il-koużufruttwarji, u saħansitra l-kodetenturi tal-fond possedut in comune. Konsegwentement, ladarba l-attur għandu, ma' hutu l-oħra, l-użufrutt konguntiv tal-fond in kwistjoni, huwa jista' jinvoka favur tiegħu d-dritt tal-preferenza fil-lokazzjoni tal-fond lil min mhux kompossessur bħalu. U sa hawn il-konvenuti ma donnhomx qegħdin jagħmlu oppożizzjoni;

Illi, però, fit-trattazzjoni orali ġie sollevat id-dubju rigward l-eżistenza ta' dina l-lokazzjoni; iżda mir-riżultanzi proċesswali jidher aċċertat li lokazzjoni kien hemm. L-attur jippretendi li saret lill-konvenuti Schembri direttament, u l-konvenuti jgħidul li ġiet stipulata mal-konvenut Salvatore Buhagiar; iżda, għall-finijiet tal-kwistjoni sollevata, lil min saret il-lokazzjoni hija haġa indifferenti;

Jirriżulta wkoll illi l-kera kellu jiġi fissat mill-Board kompetenti, u illi l-konvenut Salvatore Buhagiar għallta jsewwi l-post a spejjeż tiegħu (fol. 29);

Illi kwistjoni oħra li jgħidha tiegħu jista' jkun jekk dina l-lokazzjoni hijiex valida jew le; għaliex f'każ affermativ, u jekk dina saret qabel ma ġie eżerċitat id-dritt tal-preferenza, l-attur ma jkunx jista' jinvoka aktar dan id-dritt. Difatti,

skond l-art. 1618 (Kod. Civ.), dan il-jedd ma jistax jiġi mill-kompossessur eżerċitat wara li l-ħaġa tkun inkriet lil ħadd ieħor b'mod li jiswa skond il-liġi;

Illi l-lokazzjoni hija valida, u ma tistax tiġi mwaqqfa' mill-kompossessur, (1) jekk tkun saret bil-kunsens tal-kompossessuri kollha; (2) jekk tkun saret minn wieħed jew iżjed mill-kompossessuri, u ħadd mill-kompossessuri l-oħrajn ma jimpunjaha fi żmien xahrejn "a die scientiae" (art. 1617), għaliex l-inazzjoni tagħhom, flimkien mad-dekorriment taż-żmien utili, timporta rinunzja għad-dritt tal-preferenza; (3) jekk, non ostanti l-oppożizzjoni ta' wieħed jew iżjed mill-kompossessuri, il-lokazzjoni tkun giet awtorizzata mill-Qorti (art. 1616 Kod. Civ.), għaliex is-sentenza mogħtija fil-kontestazzjoni tal-kompossessuri kollha torbothom ilkoll; (4) u jekk il-lokazzjoni tkun giet impunjata minn wieħed jew iżjed mill-kompossessuri, u s-sentenza ma tkunx favorevoli għal dik l-impunjativa. U din hija l-ipotesi relativa għall-każ taħt eżami;

Illi l-attur, bl-oġjerna eżattazzjoni, qiegħed jibbaża l-annullament tal-lokazzjoni fuq il-motiv li l-konvenuti ħutu krew il-fond lill-konvenuti Schembri ad insaputa tiegħu, mentri hu għandu bżonn u jrid il-fond għall-abitazzjoni tiegħu. Evidentement, l-azzjoni oġjerna hija bażata fuq l-art. 1616 ġa eżattat. Mhux kontestat li dina l-azzjoni giet proposta fi żmien xahrejn "a die scientiae", u lanqas hu kontestat li l-lokazzjoni saret mingħajr il-kunsens ta' l-attur. Iżda dana biss mhux biżżejjed biex il-lokazzjoni tiġi annullata; dan l-annullament hu fakoltativ, mhux preċettiv, għall-Qorti, li tista' ma takkordax meta ma tikkonkorrix raġuni tajba (arg. art. 1617 Kod. Civ.). Din hija wkoll l-interpretazzjoni mogħtija mill-ġurisprudenza tagħna (Kollez. XIX-II-105, u XXX-I-200);

Illi għalhekk għandha ssir indaġini jekk l-attur għandux kawża ġusta biex jopponi ruħu għall-insemmiġja lokazzjoni;

Illi, qabel xejn, ta' min jirrileva illi l-attur qiegħed jeżerċita l-azzjoni oġjerna "indipendentement miċ-ċirkustanza li hu jinsab iankeċċi mill-post tiegħu in forza ta' Requisition Order (ara verbal fol. 40). Dina e-ċirkustanza, ikompli jiddikjara l-attur (fol. 40), kienet intiża biex in-natura tal-kawża tidher urgenti;

Illi, però, anki jekk wiehed jibbaża dina l-azzjoni fuq l-imsemmi perikolu ta' espulsjoni, il-Qorti, wara li vvaljat birreqqa r-riżultanzi proċesswali, hija tal-fehma li dina ċ-cirkustanza ma hijiex tali li tikkostitwixxi raġuni u kawża ġusta għall-annullament tal-lokazzjoni; għaliex l-attur kellu fond ieħor tiegħu (Martin Flats) lilu offert mill-Housing Department, u krieh lil hadd ieħor flok ma okkupaħ huwa stess. Jirriżulta li l-“Martin Flats” ġew rekwizizzjonati fit-30 ta' Novembru, 1954, (fol. 22); sas-27 ta' Diċembru, 1954, (fol. 15) wiehed minn dawk iż-żewġ appartamenti kien għadu vojt, u ġie lill-attur offert bhala “temporary measure”, iżda huwa ma accettaħ; anzi, wara li l-konvenuti Schernbri dahlu fil-fond in kwistjoni, l-attur kera dak l-appartament lil hadd ieħor (ara depożizzjoni Salvatore Buhagiar fol. 30 u 31). Konsegwentement, l-attur ma jistax igib 'il quddiem bhala kawża ġusta l-munaċċjata espulsjoni mill-fond fejn joqgħod, in forza tal-prinċipju “qui culpa sua damnatum sentit non videtur damnatum sentire”;

Illi, ladarba l-attur ma ddimostrax li għandu raġuni tajba biex jopponi l-lokazzjoni magħmula mill-kompossessuri l-oħra, il-prefensjoni tiegħu ma hijiex attendibili, u dik il-lokazzjoni hija valida;

Illi hawnhekk trid issir l-aħħar indaġini, jekk il-lokazzjoni ġietx stipulata qabel jiew wara li l-attur kien eżerċita d-dritt tal-preferenza;

Il-liġi, fil-konfront tal-kompossessur, xejn ma tiddisponi rigward il-mod kif dak id-dritt għandu jiġi eżerċitat, u għalhekk l-eżerċizzju tiegħu mhux sugġett għal ebda formalita speċjali, u jista' l-kompossessur juża kwalunkwe mod li bih jiammanifesta l-volonta tiegħu li jeżerċitaħ. Għad li, skond il-verbal fol. 40, l-attur iddikjara illi d-dritt tal-preferenza eżerċitaħ hiċ-ċitazzjoni stess, jirriżulta però li huwa kien ġa eżerċitaħ bl-ittra ufficjali tat-2 ta' Diċembru, 1954, (fol. 31). Tanqas rigward iż-żmien il-liġi ma timponi ebda terminu speċifiku; basta jiġi eżerċitat għall-kondizzjonijiet li joffri haddieħor, iżda qabel ma tkun saret lokazzjoni valida (arg. art. 1680 u 1681 fuq ċitati). Issa, mix xhieda mhux kontra-detta tal-konvenut Salvatore Buhagiar, mogħtija fl-14 ta' Jan-

mar, 1955, (fol. 29), jirrizulta li huwa kera l-post minghand huwa xahrejn qabel, jigifieri fl-14 ta' Novembru, 1954, meta l-attur kien għadli ma eżerċitax id-dritt tal-preferenza;

Illi, konsegwentement, ladarba l-lokazzjoni giet stipulata validament qabel ma l-attur eżerċita d-dritt lilu mogħti mill-igi, dana d-dritt ma setax jeżerċitah iżjed;

Illi, taht dawna ċ-ċirkustanzi, ma hemmx bżonn li jigu rizzolati l-kwistjonijiet l-oħra sollevati mill-konvenuti Schembri, fosthom l-apparenti u l-petizzjoni kontradizzjoni bejn iż-żewġ domandi kontenuti fl-att taċ-ċitazzjoni;

Rat fil-fol. 49 il-petizzjoni ta' l-attur, li biha talab li s-sentenza fuq insemmanija tiġi revokata, u li jiġi deċiż għat-tenur tat-talbiet kontenuti fiċ-ċitazzjoni; bl-ispejjeż;

Omissis;

Ikkunsidrat;

Qabel xejn għandu jingħad illi r-rekwiżizzjoni tal-fond "de quo" u l-proġett stradali, li għalihom tagħmel riferenza n-nota tal-konvenut Salvatore Buhagiar, fol. 59, ma jgibux bħala konsegwenza li l-attur ma għandux interess fl-azzjoni preżenti; anki, fost raġunijiet oħra, għar-raġuni li hemm dejjem il-possibilità li l-proġett ma jiġix attwat;

Fil-meritu;

Il-fatti tal-każ, apparti l-valutazzjoni tal-portata ġuridika tagħhom, jirrizultaw superjorament mill-parti konsiderativa tas-sentenza;

Issa, għalkemm skond in-numerazzjoni li hemm fil-korp taċ-ċitazzjoni d-domandi huma tnejn, in verità l-istanza hi tripliċi. L-attur infatti qiegħed jitlob (1) l-annullament tal-lokazzjoni magħmula mill-konvenuti Buhagiar u Caruana favur il-konvenuti Schembri, (2) l-iżgumbrament konsegwenzjali tal-konvenuti Schembri, u (3) l-assunzjoni tal-lokazzjoni mill-parti ta' l-attur, billi jiġu lilu konsenjati ċ-ċwieviet tal-fond, bħala kompossessor aventi d-dritt ta' preferenza;

Kwantu għall-annullament tal-lokazzjoni;

L-ewwel Qorti ċaħdet dan l-annullament għaliex irrite-niet li l-attur ma għandux ġusta kawża biex jitlob dan l-annullament;

Issa, l-azzjoni hi bażata, kwantu għall-annullament, fuq id-dispost ta' l-art. 1616 Kap. 23 Ediz. Riv., li jgħid hekk: "Il-kiri li jsir minn wiehed mill-kompossessuri tal-ħaġa, mingħajr awtorizzazzjoni b'sentenza tal-Qorti kompetenti, jew mingħajr il-kunsens ta' xi wiehed mill-kompossessuri l-oħra, jista', fuq talba ta' dan il-kompossessur l-iehor, jiġi annullat, kemm-il darba din it-talba ssir fi żmien xahrejn minn dak in-nhar li dan il-kompossessur l-iehor ikun sar jaf b'dak il-kiri";

Ma hemmx kwistjoni bejn il-kontendenti illi l-attur ma tax il-kunsens tiegħu għal dan il-kiri, u li lru aġixxa tempestivamente;

Kif wiehed jista' jara faċilment mis-sempliċi qari ta' l-artikolu fuq citat, il-kawża ġusta ma tidholx affattu. Ladarba l-lokazzjoni tkun saret mhux bil-kunsens ta' kulhadd, jew mhux b'sentenza tal-Qorti, allura hi sugġetta għall-annullament, hemm jew ma hemmx ġusta kawża;

Il-konsiderazzjoni tal-kawża ġusta tidhol fil-proċedura delineata fl-artikolu segwenti, numru 1617, li jgħid hekk: "Il-Qorti tista', fuq talba ta' wiehed mill-kompossessuri tal-ħaġa b'citazzjoni, tagħti l-awtorizzazzjoni msemmija fl-artikolu ta' qabel dan, meta jinsab illi l-ħaġa hi tajba biex tinkera u illi l-kiri propost huwa ta' ġid, u basta li ma jinsabx li xi wiehed mill-kompossessuri l-oħra għandu raġuni tajba biex jopponi dak il-kiri";

Dawn iż-żewġ artikoli juru biċ-ċar x'inhija l-pożizzjoni legali. Il-kompossessur li jkun irid jagħti l-fond komuni in lokazzjoni, iżda ma jirnexxilux jottjeni l-kunsens ta' kull wiehed mill-kompossessuri l-oħra, ma jistax jaqbad u jiehu l-ħaġa f'idejha, jagħti l-fond in lokazzjoni malgrado d-dissens ta' xi wiehed mill-kompossessuri l-oħra, imbagħad ihalli lil dan il-kompossessur l-iehor jaġixxi, u intant, kważi bhala premju talli jivvjola l-liġi, ikun amness li jipprova li l-kompossessur l-iehor ma għandux kawża ġusta li jopponi ruħu għall-lokazzjoni; imma għandu josserva l-liġi u jipprevali ruħu mid-dispost ta' l-art. 1617 fuq riportat, u hemm, f'dik il-kawża, jiventila l-kwistjoni tal-kawża ġusta. Jekk hu jagħzel li jkiser il-liġi u jagħti l-post b'kiri, kif jgħid espressament l-art. 1616,

uikoll fuq riportat, bla sentenza li tawtorizzah u bla kunsens ta' kullhadd, allura l-lokazzjoni li jkun ghamel hi sugġetta għall-annullament, bla ma l-art. 1616 isemmi bl-ebda mod l-indaġini tal-kawża ġusta o meno;

L-Ewwel Qorti debrilha li tista' tidhol fl-eżami tal-kawża ġusta anki in konnessjoni ma' l-art. 1616 in bażi għal żewġ sentenzi minnha citati, waħda dik "Testaferrata Viani vs. Dr. Frenzo Azzopardi", 11 ta' Diċembru, 1905, Prim'Awla, riportata fil-Vol. XIX, Parte Seconda, pag. 105, konfermata fl-Appell fis-7 ta' Mejju, 1906, u l-oħra dik "Dr. Curmi vs. Cesareo", App. 14 ta' Ottubru, 1938, riportata fil-Vol. XXX, Parte I, pag. 200;

Issa, kwantu għall-ewwel waħda hekk citata, l-eżami tagħha juri li l-Qorti ma dabletx "funditus" jew "ex professo" fuq dan il-punt, imma biss użat "di passaggio" il-kliem "e la Corte crede giusto di annullarla" — espressjoni li aktarx giet użata għaliex il-ġudikant kien qiegħed jaħseb li kien fakoltativ għall-Qorti li tagħnulla jew le il-lokazzjoni; liema punt sejjer jissemma aktar tard f'din is-sentenza;

Kwantu għas-sentenza l-oħra, citata mill-Ewwel Qorti, din ma qaletx affattu li fil-kawża ta' l-annullament jidhol l-eżami tal-kawża ġusta. Infatti, jekk wiehed jara l-pagina 203 tal-Volum tad-Deċiżjonijiet fuq citat, isib li, meta l-Qorti ċċitat l-artikolu 1616 (allura 1280), ma semmiet b'xejn il-kawża ġusta; u meta giet biex issemmi l-kawża ġusta, dan kien "wara li ċċitat l-artikolu 1617 (allura 1281). Vwoldiri irribadiet b'hekk li l-kawża ġusta tidhol biss fil-proċeduri ta' l-art. 1617 (allura 1281), u mhux f'dawk ta' l-art. 1616 (allura 1280);

Kieku kellha tiġi aċċettata t-teżi ta' l-Ewwel Qorti, il-konċett tal-liġi kien jiġi invertit; għaliex, minflok li l-kom-possessur li jkun irid jagħti b'kiri l-post, fin-nuqqas tal-kun-sens ta' kull wiehed mill-kompossessuri l-oħra, ikollu jirrikorri lil-Qorti sabiex jiġi awtorizzat, ikun jista' jaqbad u jagħti l-post b'kiri u jhalla lid-dissenzjent jithabat hu; u dan kollu taħt il-protezzjoni tal-liġi, skond din it-teżi; u b'hekk l-art. 1617 isir inutili;

Gie osservat li, skond l-art. 1616, hu mholli fid-diskrez-

zjoni tal-Qorti jekk tagħtix jew le l-annullament, u li għalhekk, sabiex il-Qorti teżerotta d-diskrezzjoni tagħha, jehtieg li tidhol fir-raġjonevolezza o meno ta' l-oppożizzjoni tad-dissenzjenti;

Din l-osservazzjoni saret ghax l-artikolu jghid fit-test Inghiz "can", fit-test Malti "jista'", u fit-test antik Taljan "potrà". Dan l-argument hu fallaċi, ghax it-test Inghiz ma jghidx, bhal fil-kaz ta' diskrezzjoni (salvi konsiderazzjonijiet oħra), "the Court may.....", u t-test Malti ma jghidx "il-Qorti tista'", u t-test ta' qabel Taljan ma jghidx "la Corte potrà"; inma l-ewwel wiehed jghid "the letting can be annulled", it-tieni wiehed jghid "il-kiri..... jista' jigi annullat", u t-tielet wiehed jghid "la locazione potrà essere annullata". Din hija differenza fundamentali. Meta s-sogġett attiv tal-kelma "can" jew "may" ikun il-Qorti, allura (salvi l-kazijiet rikordati mill-Maxwell, Interpretation of Statutes, 1953-edition, p. 239, meta "may" tekwivali għal "must") aktarx li si tratta ta' poter diskrezzjonali. Inma hawn mhux hekk. Hawn is-sogġett hu "the letting"; u l-ligi tghid "the letting can, on the demand of such other compossessor, be annulled"; vwoldiri, il-fakolta' hi in relazzjoni għall-kompossessor dissenzjenti, u mhux in relazzjoni għall-Qorti. Hekk it-test Malti "il-kiri jista' fuq talba ta' dak il-kompossessor l-iehor, jigi annullat"; hekk ukoll fit-test Taljan antik "la locazione potrà essere, a domanda di costui, annullata"; il-kompossessor jista', jekk irid, jitlob l-annullament. Jekk jto'bu, il-Qorti, purkè jirrikorru l-kondizzjonijiet pozitivi msemmijin fl-artikolu (li l-lokazzjoni tkun saret bla ma jkun hemm il-kunsens ta' kull wiehed mill-kompossessori, li ma tkunx giet awtorizzata mill-Qorti, u li t-talba ssir zmen xahrejn "a die scientiae"), ma tistax tiehdu. F'dawk l-elementi ma hemm xejn diskrezzjonali; u kieku kellha tigi mportata fid-dispożizzjoni d-diskrezzjoni tal-Qorti, dan jammonta għal introduzzjoni ta' element li fil-ligi ma hemmx, kuntrarjament għal kull regola ta' ermenewtika;

Del resto, lokuzzjoni simili tinsab f'dispożizzjonijiet oħra, fejn hu ugwalment-ċar li d-diskrezzjoni tal-Qorti ma tidholx. Hekk pereżempju, fl-art. 998 (qabel numerat 660) kien jin-

ghad: "A partition made by an ascendant may be impeached if it is made to appear from such partition ... that the legitim of any of the persons amongst whom the partition was made has been prejudiced". Kien jghid it-test Taljan: "La divisione può essere impugnata". Issa, hadd qatt ma ddubita li, purkè jkun hemm prova tal-leżjoni tal-legittima, id-diviżjoni taqà;

Hékk ukoll, fl-art. 1541 (qabel numerat 1205) jinghad: "A sale of things immovable by nature may be rescinded on the ground of lesion upon the demand of the party suffering the lesion". U t-test antik Taljan kien jghid: "la vendita di cose immobili per loro natura può essere rescissa per causa di lesione". U qatt hadd ma ddubita li, purkè tigi pruvata l-leżjoni, il-Qorti ghandha taghti r-revisjoni;

Għalhekk, taht l-art. 1616 ma hemm kwistjoni ta' *gusta kawża*, u ma hemm lok għall-eżerċizzju tad-diskrezzjoni tal-Qorti. Il-Qorti ghandha tara biss jekk jikkonkorru dawk l-elementi li ġew imsemmija fuq, u jekk jirrikorru għandha taghti l-annullament. F'dan il-każ jirrikorru; u kwindi hemm lok għall-annullament;

Jista' jidied li l-artikoli 1616 hu operativ ankorkè l-lokazzjoni li tagħha jintalab l-annullament tkun saret favur wiehed mill-kompossessuri, bhal fil-fattispeċje, fejn kera l-post il-konvenut kompossessur Buhagiar Salvatore. Infatti l-art. 1616 ma jagħmel ebda distinzjoni bejn barrani u kompossessur bħala inkwilin; u l-kompossessur dissenzjenti, jekk ghandu preġudizzju bil-lokazzjoni, isofrieh ugwalment tant jekk il-fond jinkera lil barrani kemm lill-kompossessur. Minbarra hekk, il-ligi ma riedetx li jipprevali l-kompossessur li jkollha jkri l-post minghand l-oħrajn qabel wiehed ieħor mill-kompossessuri li jridu wkoll — tant li hemm id-dispożizzjoni ta' l-art. 1682 (apparti l-effett tal-Ligi tal-Kera fuq din id-dispożizzjoni kwantu għall-limiti tal-kera — Ordinanza XVI ta' l-1944). Din il-Qorti, fis-sentenza "Dr. Curmi vs. Cesareo", fuq rikordata, iċċitat, b'approvazzjoni, bran mis-

sentenza "Dr. Caruana Gatto vs. Dr. Naudi", fis-sens li l-kompossessuri l-oħra ma għandhom isofru ebda preġudizzju mill-fatt li l-ħaġa komuni hija mikrija lil kompossessur iehor u mhux lil barrani (pag. 203 loc. cit.);

Jista' anki jidied li Salvatore Buhagiar ċert ma kellu ebda dritt li jagħti l-post lill-konvenuti Schembri; għax, kuntrarjament għal dak li qal wiehed mid-difensuri fit-trattazzjoni, dan il-jedd tal-kompossessur, li jiġi preferut fil-lokazzjoni tal-fond komuni, hu, b'liġi, personali (ara art. 1681, li jgħid li dan il-jedd ma jistax jiġi eżerċitat blief mill-kompossessur innifsu Ara wkoll, f'dan is-sens, is-sentenza fuq imsemnija "Dr. Caruana Gatto vs. Dr. Naudi", fejn Lord Strickland ried jeżerċita d-dritt ta' preferenza fil-lokazzjoni ta' fond komuni biex jagħmlu, "inter alia", sede tal-Partit Kostituzzjonali, u din il-Qorti osservat li b'daqshekk kienet qeghedha tiġi vjolata l-liġi — allura art. 1345 — li trid li dan id-dritt ta' preferenza jkun personali);

Għallhekk hemm lok għall-annullament;

Issa, jekk hemm dan l-annullament, allura, bħals konsegwenza, għandha tiġi milqugħa t-talba għall-iżgumbrament tal-konvenuti miżżewġin Schembri. Ma jistax jiġi obbjettat li kompossessur wiehed (l-attur) ma jistax jitlob "waħdu" l-iżgumbrament; għax gie deċiż minn din il-Qorti li dan jieta' jsir, basta li t-talba tkun, kif inhi dik preżenti, fil-kontestazzjoni tal-kompossessuri l-oħra (ara f'dan is-sens App. "Camilleri vs. Mifsud", 4 ta' Marzu, 1925, Vol. XXVI-I-41);

'Tibqa' issa t-talba għall-assunzjoni tal-lokazzjoni mill-parti ta' l-attur, billi jiġu lilu konsenjati ċ-ċwieviet tal-fond, peress li għandu d-dritt tal-preferenza (ara t-tieni parti tat-talba numerata (2) fl-att ta' ċ-ċitazzjoni);

Issa, il-każ jista' jkun dupliċi: jew ikun irid il-lokazzjoni tal-fond komuni kompossessur iehor, jew ikun irid il-lokazzjoni barrani. Jekk ikun irid il-lokazzjoni kompossessur iehor minbarra l-attur stess, allura jkun hemm konkors, li l-liġi ttipprovvedi għalih bl-art. 1682 Kap. 23; u kieku l-każ preżenti kien hekk, allura din il-Qorti kien ikollha tikkunsidra l-effett fuq din id-dispożizzjoni ta' l-Ordinanza XVI ta'

i-1914, li tirregola l-kondizzjonijiet anki ta' kiri "ġdid" (mhux bies rilokazzjoni) ta' bini, sew qadim sew ġdid. Izda l-każ mhux dan; għax il-konvenut kompossessor Salvatore Buhagiar stqarr li hu ma riedx il-fond għalih, iżda bies jagħtiegħ, kif fil-fatt taħ, lill-bintu, il-konvenuta Schembri. Peress li, kif ġie superjorment rilevati, id-dritt tal-preferenza hu personali għall-kompossessor, għalhekk ma hemmx eżercizzja ta' dritt ta' preferenza mill-parti tal-konvenut Salvatore Buhagiar, u kwindi ma hemmx il-każ ta' konkors fuq imsemmi;

Kwantu għall-konvenuti Schembri, dawn, kif ġie għa rilevati, huma okkupanti bla titolu; għax il-konvenut Salvatore Buhagiar, in forza tal-massima "nemo plus juris in alios transferre potest quam ipse habet", ma setgħax jitransferihom ebdha dritt ta' lokazzjoni. Izda huma jridu l-lokazzjoni tal-fond, sija pure permezz tal-konvenut Salvatore Buhagiar, u, kif jidher mill-inkartament (fol. 7, 19 u 29), bil-kera li jistabbilixxi l-Board tal-Kera. Għalhekk, in sostanza, hemm offerta għall-lokazzjoni tal-fond, u għalhekk hemm lok għall-applikazzjoni ta' l-art. 1680, li jgħid hekk: "Jekk tnejn min-nies jew iżjed ikollhom flimkien il-pussess ta' haġa, kull wieħed minnhom għandu jedd ta' preferenza fuq kull persuna barranija għall-kiri ta' din il-haġa taħt l-istess kondizzjonijiet li joffru oħrajn";

Mela l-attur għandu preferenza għall-kiri tal-post fuq il-konvenuti Schembri, li qegħdin jirreklamaw li jzommu l-kiri tiegħu, sija pure permezz u "per tramite" tal-konvenut Salvatore Buhagiar, bl-istess kondizzjonijiet offerti minnhom, oġo bil-kera li jiffissa l-Board. Ma hemmx bżonn jingħad li l-konvenuti Schembri, vis-a-vis l-attur, huma barranin, fis-sens li ma humiex kompossessori. Ġie osservat, fil-kors ta' l-argumenti quddiem din il-Qorti, li d-dritt ta' preferenza hu sospiż bil-Liġi tal-Kera (Kap. 109). Issa, l-art 11 ta' dan il-Kap., skond it-test tiegħu espress, jissospendi d-dritt tal-preferenza fil-każ ta' rilokazzjoni, mentri hawn si tratta ta' kiri ġdid. Minbarra hekk, dak l-artikolu jgħid li d-dritt ta' preferenza hu sospiż "so far as the tenant is concerned", mentri l-konvenuti Schembri ma humiex affattu "tenants", iżda sempli-

ei okkupanti bla titolu. Għalhekk dik l-osservazzjoni ma għandhiex konsistenza;

Gie anki osservat li l-attur ma jistax "unico contextu" jitlob l-annullament u jitlob li jassumi l-lokazzjoni. Din l-obbligazzjoni hi faċilment superata bl-osservazzjoni li l-attur qiegħdet jitlob l-annullament fis-sens li diversament, kieku ma pprocediex għall-annullament fi żmien xahrejn "a die scientiae", allura l-lokazzjoni lil Salvatore Buhagiar kienet issir valida, u l-attur, di frontu għal lokazzjoni valida, ma kienx jista' aktar jirreklama ebda dritt ta' preferenza, skond it-termini espressi ta' l-art. 1681 Kap. 23. Apparti dan, anki wara l-annullament tal-lokazzjoni lill-konvenut Salvatore Buhagiar; tibqa' dejjem, bħala materja ta' l-artikolu 1680, l-offerta għall-lokazzjoni tal-post, li fil-fatt qiegħda ssir mill-konvenuti Schembri, sija pure permezz ta' Salvatore Buhagiar;

Gie msemmi wkoll, fl-eċċezzjonijiet fol. 17, li l-attur għandu band'ohra fejn joqghod, mentri l-konvenuti Schembri ma għandhomx "alternative accomodation". Dan ir-riljev mhux flöku, għax il-kwistjoni ta' "alternative accomodation" tista' fil-każi kongruwi, tqum meta si tratta ta' inkwilin li lila s-sid irid jimpedixxi r-rilokazzjoni; mentri hawn ma hemmx inkwilin, u lanqas ma hemm rilokazzjoni, imma hemm biss offerta għall-kiri ta' fond mill-konvenuti Schembri permezz tal-konvenut Salvatore Buhagiar;

Del resto, jekk il-konvenuti Schembri jinsabu f'din il-pozizzjoni, ma jistgħux jilmentaw, għaliex huma u Salvatore Buhagiar u l-konvenuti l-ohra riedu jevadu l-ligi, anzi jieħdu l-ligi f'idejhom, bi hsara tad-drittijiet ta' l-attur;

Għalhekk tiddecidi;

Billi tilqa' l-appell ta' l-attur, tirrevoka s-sentenza appellata, u tilqa' t-talbiet ta' l-istess attur; u għall-finijiet tati t-tieni talba tiddikjara li l-kondizzjonijiet tal-kiri huma li l-kera jigi fissat mill-Board; u għall-finijiet ta' l-iżgumbrament tal-konvenuti Schembri tiffissa t-terminu ta' xahrejn;

L-ispejjeż, tant ta' l-ewwel kemm ukoll ta' din l-istanza, jithallsu mill-konvenuti.